



ରାଷ୍ଟ୍ରପତିଙ୍କ ସଚିବାଳୟ

ରାଷ୍ଟ୍ରପତିଙ୍କୁ ସାକ୍ଷାତ କଲେ ଇଟାଲୀ ପ୍ରଧାନମନ୍ତ୍ରୀ

Posted On: 30 OCT 2017 9:24PM by PIB Bhubaneshwar

ଭାରତ ଗସ୍ତରେ ଆସିଥିବା ଇଟାଲୀ ପ୍ରଧାନମନ୍ତ୍ରୀ ପାଓଲୋ ଜେଣ୍ଟିଲୋନୀ ଆଜି (ଅକ୍ଟୋବର 30, 2017) ରାଷ୍ଟ୍ରପତି ଭବନ ଠାରେ ଭାରତର ମହାମହୀମ ରାଷ୍ଟ୍ରପତି ଶ୍ରୀ ରାମ ନାଥ କୋବିନ୍ଦଙ୍କୁ ସାକ୍ଷାତ କରିଛନ୍ତି ।

ଇଟାଲୀର ପ୍ରଧାନମନ୍ତ୍ରୀଙ୍କୁ ଭାରତକୁ ସ୍ୱାଗତ କରି ରାଷ୍ଟ୍ରପତି କହିଲେ ଯେ ଇଟାଲୀର ପୂର୍ବତନ ପ୍ରଧାନମନ୍ତ୍ରୀ ଶ୍ରୀ ପ୍ରୋଡିଜି ଗସ୍ତର ବୀର୍ଯ୍ୟ 10 ବର୍ଷ ପରେ ପ୍ରଧାନମନ୍ତ୍ରୀ ଜେଣ୍ଟିଲୋନି ଭାରତ ଗସ୍ତରେ ଆସିଛନ୍ତି । ଭାରତ- ଇଟାଲୀ ସଂପର୍କ ନିମନ୍ତେ ତାଙ୍କର ଏହି ଗସ୍ତ ବେଶ୍ ଗୁରୁତ୍ୱପୂର୍ଣ୍ଣ । ଉଭୟ ରାଷ୍ଟ୍ର 2018 ମସିହାରେ କୃତନୈତିକ ସଂପର୍କ ସ୍ଥାପନର 70ତମ ବାର୍ଷିକୀ ପାଳନ କରିବାକୁ ଯାଉଛନ୍ତି ।

ରାଷ୍ଟ୍ରପତି ଆହୁରି କହିଲେ ଯେ ଭାରତ ଏବଂ ଇଟାଲୀ ଉଭୟ ବେଶ ପ୍ରାଚୀନ ସଭ୍ୟତା ଏବଂ ଯୁଗ ଯୁଗ ଧରି ଉଭୟଙ୍କ ମଧ୍ୟରେ ସଂପର୍କର ଯୋଗସୂତ୍ର ରହିଆସିଛି । ଭାରତ ଓ ଇଟାଲୀ ମଧ୍ୟରେ ଆର୍ଥିକ ସଂପର୍କ ବେଶ୍ ନିବିଡ଼ । କିନ୍ତୁ ଏହାକୁ ଅଧିକ ବ୍ୟାପକ କରିବାର ପର୍ଯ୍ୟାପ୍ତ କ୍ଷେତ୍ର ରହିଛି ବୋଲି ଉଲ୍ଲେଖ କରି ରାଷ୍ଟ୍ରପତି କହିଲେ ଯେ ଭାରତରେ ସଂପ୍ରତି ଘଟିଥିବା ସଂସ୍କାର ପ୍ରକ୍ରିୟା ଏବଂ ବିଶେଷ କରି ବ୍ୟବସାୟ ବାଣିଜ୍ୟ କାରବାର କରିବା ବ୍ୟବସ୍ଥାକୁ ସରଳ କରାଯିବା, କିଏସଟି ଲାଗୁ ହେବା ଏବଂ ଇଟାଲୀୟ କମ୍ପାନୀମାନଙ୍କୁ ବାଣିଜ୍ୟ କରିବା ନିମନ୍ତେ ବିଶେଷ ସୁଯୋଗ ପ୍ରଦାନ କରାଯିବା ଏହି ସଂପର୍କକୁ ଅଧିକ ଗଭୀର କରିବା ଦିଗରେ ସହାୟକ ହେବ । ଭାରତରେ ଏବେ ଏକ ତ୍ରିଲିଙ୍ଗନ ଡିଲାର ମୂଲ୍ୟର ଭିତ୍ତିଭୂମି ବିକାଶ କାର୍ଯ୍ୟକାରୀ ହେଉଛି । ଭାରତ ଇଟାଲୀୟ ପ୍ରଯୁକ୍ତିକୁ ଆହରଣ କରିବାକୁ ଆଗ୍ରହୀ । ସେହିଭଳି ଇଟାଲୀୟ ନିବେଶ ବିକାଶ ଓ ପ୍ରଗତିକୁ ବୃଦ୍ଧିତ କରିବ । ଇଟାଲୀୟ କମ୍ପାନୀମାନେ ଭାରତରେ ରେଳବାଇ, ଅଟୋମୋବାଇଲ୍, ଅକ୍ଷୟଶକ୍ତି ବିକାଶ ଏବଂ ଖାଦ୍ୟ ପ୍ରକ୍ରିୟାକରଣ ସେକ୍ଟରରେ ଅଂଶଗ୍ରହଣ କରିବାକୁ ଆଗ୍ରହୀ ଥିବାରୁ ରାଷ୍ଟ୍ରପତି ସନ୍ତୋଷ ବ୍ୟକ୍ତ କରିଥିଲେ । ସେ କହିଲେ ଯେ ଭାରତୀୟ କମ୍ପାନୀମାନେ ଇଟାଲୀରେ କାର୍ଯ୍ୟ କରିବାର ସୁଯୋଗ ସନ୍ଧାନରେ ଅଛନ୍ତି ।

ରାଷ୍ଟ୍ରପତି କହିଲେ ଯେ ଭାରତ ଓ ଇଟାଲୀ ମଧ୍ୟରେ ଏକାଧିକ ସାମଞ୍ଜସ୍ୟ ରହିଛି ଯାହା ଉଭୟ ଦେଶକୁ ସଂପର୍କର ସୂତ୍ରରେ ବାନ୍ଧିରଖିଛି । ଗଣତନ୍ତ୍ର ଏବଂ ବିଧି ବ୍ୟବସ୍ଥା ଆମ ମୂଲ୍ୟବୋଧକୁ ସମାନ ରାସ୍ତାରେ ପରିଚାଳିତ କରୁଛି । ଇଟାଲୀରେ ଯଥେଷ୍ଟ ସଂଖ୍ୟକ ଭାରତୀୟ ବସବାସ କରୁଛନ୍ତି । ଇଟାଲୀର ସାମାଜିକ ଆର୍ଥିକ ପ୍ରଗତି ଦିଗରେ ସେମାନଙ୍କ ଅବଦାନକୁ ଭାରତ ସର୍ବାବେଳେ ପ୍ରଶଂସା କରିଆସିଛି । ପୁଣି ଉଭୟ ଦେଶର ଲୋକ ମାନଙ୍କ ମଧ୍ୟରେ ସୁସଂପର୍କ ରହିଛି । ଇଟାଲୀରେ ଏବେ ପ୍ରାୟ 2000ରୁ ଅଧିକ ସଂଖ୍ୟକ ଭାରତୀୟ ଛାତ୍ରଛାତ୍ରୀ ବିଭିନ୍ନ ସ୍ଥାନରେ ଅଧ୍ୟୟନ କରୁଛନ୍ତି । ଆମେ ଯେତେବେଳେ ଏତେ ମାତ୍ରାରେ ସମାନ ଭାବଧାରାରେ ବିଶ୍ୱାସୀ, ଭବିଷ୍ୟତରେ ଆମ ସଂପର୍କ ଅଧିକ ନିବିଡ଼ ହେବା ସୁନିଶ୍ଚିତ । ରାଷ୍ଟ୍ରପତି କହିଲେ ଯେ ବିଶ୍ୱ ଖାଦ୍ୟ ଭାରତ 2017 ପ୍ରତିଯୋଗିତାରେ ଇଟାଲୀ 'ଫୋକସ୍ ରାଷ୍ଟ୍ର' ଭାବେ ଅଂଶଗ୍ରହଣ କରୁଥିବାରୁ ସେ ବିଶେଷ ଭାବେ ଆନନ୍ଦିତ । ଇଟାଲୀ ହେଉଛି ବିଶ୍ୱର ଡିଜାଇନ୍ ରାଜଧାନୀ । ବିଶ୍ୱରେ ଇଟାଲୀଆନ୍ ଡିଜାଇନ୍ ବିବସ ଆୟୋଜନରେ ଶ୍ରୀ ଜେଣ୍ଟିଲୋନୀ ବ୍ୟକ୍ତିଗତ ଭାବେ ଉଦ୍ୟମ କରିଥିବାରୁ ରାଷ୍ଟ୍ରପତି ତାଙ୍କୁ ଧନ୍ୟବାଦ ଜ୍ଞାପନ କରିଥିଲେ । ଚଳିତ ବର୍ଷର କାର୍ଯ୍ୟକ୍ରମ ବିଶ୍ୱର 100ରୁ ଉର୍ଦ୍ଧ୍ୱ ସହରରେ ଆୟୋଜନ କରାଯାଉଛି । ରାଷ୍ଟ୍ରପତି ଏହାର ସଫଳତା କାମନା କରିଥିଲେ । ଆସନ୍ତାବର୍ଷ ମିଳିତ ଭାବେ ଏହି କାର୍ଯ୍ୟକ୍ରମକୁ ଉଭୟ ରାଷ୍ଟ୍ର ପାଳନ କରିବେ ।

(Release ID: 1507675) Visitor Counter : 4

